

ΛΟΥΚΙΑΝΟΥ

Ἀριστοφάνους τοῦ ποιητοῦ, ἀνδρὸς σοφοῦ καὶ ἀληθοῦς καὶ μάτην
ἔφ' οἷς ἔγραψεν ἀπιστουμένου. τρίτη δὲ ἀπὸ ταύτης ἡμέρᾳ καὶ
τὸν ὥκεανὸν ἥδη σαφῶς ἐωρᾶμεν, γῆν δὲ οὐδαμοῦ, πλήν γε τῶν
ἐν τῷ ἀέρι καὶ αὗται δὲ πυρώδεις καὶ ὑπεραυγεῖς ἐφαντάζοντο.
τῇ τετάρτῃ δὲ περὶ μεσημβρίαν μαλακῶς ἐνδιδόντος τοῦ πνεύμα- 5
30 τος καὶ συνιζάνοντος ἐπὶ τὴν θάλατταν κατετέθημεν. ὡς δὲ τοῦ
ὕδατος ἐψαύσαμεν, θαυμασίως ὑπερηδόμεθα καὶ ὑπερεχαίρομεν
καὶ πᾶσαν ἐκ τῶν παρόντων εὐφροσύνην ἐποιούμεθα καὶ ἀπορ-
ρύψαντες ἐνηχόμεθα· καὶ γὰρ ἔτυχε γαλήνη οὖσα καὶ εὐσταθοῦν
τὸ πέλαγος. 10

"Εοικε δὲ ἀρχὴ κακῶν μειζόνων γίνεσθαι πολλάκις ἡ πρὸς τὸ
βέλτιον μεταβολή· καὶ γὰρ ἡμεῖς δύο μόνας ἡμέρας ἐν εὐδίᾳ
πλεύσαντες, τῆς τρίτης ὑποφαινούσης πρὸς ἀνίσχοντα τὸν ἥλιον
ἄφνω ὄρωμεν θηρία καὶ κήτη πολλὰ μὲν καὶ ἄλλα, ἐν δὲ μέγιστον
ἀπάντων ὅσον σταδίων χιλίων καὶ πεντακοσίων τὸ μέγεθος· 15
ἐπήει δὲ κεχηνὸς καὶ πρὸ πολλοῦ ταράττον τὴν θάλατταν ἀφρῷ
τε περικλυζόμενον καὶ τοὺς ὁδόντας ἐκφαῖνον πολὺ τῶν παρ' ἡμῖν
φαλλῶν ὑψηλοτέρους, ὀξεῖς δὲ πάντας ὥσπερ σκόλοπας καὶ
λευκοὺς ὥσπερ ἐλεφαντίνους. ἡμεῖς μὲν οὖν τὸ ὕστατον ἀλλήλους
προσειπόντες καὶ περιβαλόντες ἐμένομεν· τὸ δὲ ἥδη παρῆν καὶ
ἀναρροφῆσαν ἡμᾶς αὐτῇ νητὶ κατέπιεν. οὐ μέντοι ἔφθη συναράξαι
τοῖς ὁδοῦσιν, ἀλλὰ διὰ τῶν ἀραιωμάτων ἡ ναῦς ἐστὸν ἔσω
31 διεξέπεσεν. ἐπεὶ δὲ ἔνδον ἡμεν, τὸ μὲν πρῶτον σκότος ἦν καὶ
οὐδὲν ἐωρᾶμεν, ὕστερον δὲ αὐτοῦ ἀναχανόντος εἴδομεν κύτος μέγα
καὶ πάντη πλατὺ καὶ ὑψηλόν, ἵκανὸν μυριάνδρῳ πόλει ἐνοικεῖν. 20
ἔκειντο δὲ ἐν μέσῳ καὶ μικροὶ ἰχθύες καὶ ἄλλα πολλὰ θηρία
συγκεκομμένα, καὶ πλοίων ἴστία καὶ ἄγκυραι, καὶ ἀνθρώπων
όστέα καὶ φορτία, κατὰ μέσον δὲ καὶ γῆ καὶ λόφοι ἥσαν, ἐμοὶ
δοκεῖν, ἐκ τῆς ἵλυος ἦν κατέπινε συνιζάνουσα. ὕλη γοῦν ἐπ'